

इप्फको-टोकियो जनरल इंश्योरेंस की 10वीं सालगिरह

चंडीगढ़, 10 दिसंबर (नस)। इप्फको टोकियो जनरल इंश्योरेंस कंपनी अपने 10 वर्ष पूरे कर रही है। कंपनी निरंतर विकास, नवीनता और अपने स्टेकधारकों तथा ग्राहकों के प्रति समान प्रतिबद्धता का एक दशक पूरा होने पर खुशी मना रही है। दिसंबर 2000 में स्थापना के बाद से इप्फको टोकियो ने लंबी दूरी तय कर ली है और साधारण शुरुआत से आज 1875 करोड़ रुपये की कंपनी हो गयी है और देशभर के 440 लोकेशन पर इसकी उपस्थिति है। एमडी और सीईओ एस नारायणन ने कहा, इप्फको टोकियो के 10 शानदार वर्ष हमारी कंपनी के इतिहास में एक महत्वपूर्ण उपलब्धि है। मौके पर अपने विचार रखते हुए इप्फको टोकियो जनरल इंश्योरेंस कंपनी लिमिटेड के निदेशक विपणन, एनके केडिया ने कहा, बड़े वाहन निर्माताओं के साथ हमारी व्यवस्था ने प्रीमियम से होने वाली हमारी आय में महत्वपूर्ण योगदान दिया है।